

Unikal arxiv materialı aşkar edilib

Azərbaycan Dövlət Film Fondundan verilən məlumata görə, Azərbaycan kinosu tarixinə aid unikal arxiv materialı aşkar edilib. Qeyd edilir ki, Xalq artisti, kinorejissor Rza Təhmasibin 130 illik yubileyinə hazırlıqlarla əlaqədar aparılan yeni araşdırmalar zamanı aşkar olunmuş fotosənəd 1945-ci ilə aiddir.

Arxiv materialı Bakı kinostudiyasında lentə alınmış "Arşın mal alan" (rej. R.Təhmasib və N.Leşsenko) bədii filminin çəkilişləri zamanı aşkar olunub. Azərbaycan Dövlət Film Fonduna orijinal şüşə neqativdə təhvil verilmiş fotosənəd Əməkdar mədəniyyət işçisi, fotoqraf-rəssam Pərviz Quliyevin şəxsi arxivinə daxildir.

Bu günədək heç bir kino tədqiqatında istifadə olunmayan bu fotosəkil bərpa olunmuş şəkildə Dövlət Film Fondunun rəsmi saytı və sosial media hesabları vasitəsilə ictimaiyyətə təqdim olunur.